

12th March 1963]

திரு. எம். டி. தியாகராஜ பிள்ளை : தலைவர் அவர்களே, இந்த கை காசித் தொழிலில் செய்யப்படுகிற எல்லாக் காகிதங்களையும் அரசாங்கம் வாங்க ஏற்பாடு செய்கிறார்களா? அல்லது அங்கு செய்வது அநேக தொழிற்சாலைகளில் தேங்கியிருக்கிறதா? அப்படியானால் பூராவாக—கை காசித் தொழிற்சாலைகளில் செய்கிற எல்லாக் காகிதங்களையும் வாங்க ஏற்பாடு செய்வார்களா?

கனம் திரு. ஜி. பூவராகன் : கையினால் செய்யப்பட்ட காகிதம் எவ்வளவு தேவை என்று முதலாவதாக கவனித்து போர்டு நிறுவனத்துக்கு எழுதி அனுப்புகிறார்கள். அதை மட்டும் பெற்று வருகிறார்கள்.

திரு. ம. கமலநாதன் : கையால் செய்யப்பட்ட காகிதம் வாங்குவது லாபகரமானதா? அல்லது மில்லில் செய்யப்பட்ட காகிதம் வாங்குவது லாபகரமானதா?

கனம் திரு. ஜி. பூவராகன் : இதில் லாப நஷ்டக் கணக்கு ஒன்றும் இல்லை. கையினால் செய்த காகிதத்தை எதற்கு உபயோகப்படுத்த முடியுமோ அவைகளுக்குத் தக்கவாறு பெற்றுக்கொள்கிறார்கள். மற்ற தேவைகளை மில்லிலிருந்து பெறுகிறார்கள்.

திரு. இரா. நெடுஞ்செழியன் : சட்ட மன்றப் பணிகளை—அதாவது சட்டம் மன்றம் பற்றிய அச்சு பணிகளை விரைவாகச் செவ்வனே செய்யக் கூடிய முறையில் தனியாக ஒரு அச்சகம் ஏற்படுத்தும் எண்ணம் அரசினருக்கு உண்டா என்று அறிய விரும்புகிறேன்.

கனம் திரு. ஜி. பூவராகன் : இப்போது செவ்வனே நடந்து வருகிறது. தனி அச்சகம் ஒன்றும் அவசியம் இல்லை.

புலவர் கா. கோவிந்தன் : பஞ்சாயத்துகளுக்கு வேண்டிய பாரங்கள் இப்போது நிறையச் செலவு ஆகிறது. அவைகளை அரசாங்க அச்சகத்தில் அச்சிடக் கொடுக்காமல் ஹோ அண்ட் கோ போன்ற கம்பெனிகளில் அச்சிடக் கொடுத்திருப்பது ஏன் என்று கேட்க விரும்புகிறேன்.

கனம் திரு. ஜி. பூவராகன் : இது பேப்பர் கணக்கு பற்றிய கேள்வி. ஹோ அண்ட் கோவில் பாரங்கள் அச்சிடுவது சம்பந்தமாகத் தனியாகக் கேள்வி கேட்டால் அப்போது பதில் கொடுக்க முடியும்.

திரு. மு. சண்முகம் : விழுப்புரம் வட்டாரத்தில், பிடாகம் கிராமத்தில் கை முறையில் ஏராளமான காகிதம் உற்பத்தி செய்யப்பட்டு விற்பனை செய்ய முடியாத நிலை இருந்து வருகிறது. மத்திய அரசாங்கம் அனுமதி கொடுக்காததால் தேங்கிக் கிடப்பதாகவும் சொல்லப்படுகிறது. அதற்கு உடனடியாக ஏதாவது நடவடிக்கை எடுப்பதற்கு அரசாங்கம் முயற்சிக்குமா?

கனம் திரு. ஜி. பூவராகன் : அது சம்பந்தமாகத் தகவல் என்னிடம் ஒன்றும் இல்லை. கனம் அங்கத்தினர் அது சம்பந்தமாக எழுதி அனுப்பினால் அங்கு இருக்கும் காகிதங்களை வாங்க ஏற்பாடு செய்யலாம்.

Liberalised Pension Scheme

* 193 Q.—SRIMATHI A. S. PONNAMMAL (on behalf of SRIMATHI T. N. ANANDANAYAKI) : Will the Hon. the Minister for Information and Publicity be pleased to state whether the Liberalised Pension Scheme has been made applicable to the Government Press Workers?

THE HON. SRI G. BOOVARAGAN : No, Sir.

SRI C. CHIRANJEEVULU NAIDU : May I know what are the categories of employees for whom this Liberalised Pension Scheme has not been made applicable?

[12th March 1963]

கனம் திரு. ஜி. பூவராகன் : இப்போது அரசாங்க அச்சகத்திலே உள்ளவர்களுக்கு விபரீதஸ்ட் பென்ஷன் கொடுப்பதாக உத்தேசம் இல்லை. யார் யாருக்குக் கொடுப்பது என்று பார்த்து குமாஸ்தாக்களுக்கு மட்டும் மினிஸ்டிரியல் உத்தியோக அளவில் இருப்பவர்களுக்கு இந்தப் பென்ஷன் கொடுக்கப்பட்டிருக்கிறது. மற்றும் ஸ்பாக்கரி ஆக்டிவிஸ்ட் வருகிறவர்களுக்கு விபரீதஸ்ட் பென்ஷன் கொடுக்கவில்லை.

செங்கல் தொழிற்சாலை

*** 194 கேள்வி.—திரு. ஆ. துரை அரசன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரந்தாங்கி தாலுகாவில் எலக்ட்ரிக் செங்கல் தொழிற்சாலை ஆரம்பிக்கு மளவிற்கு மண் கிடைப்பது அரசினருக்குத் தெரியுமா?

கனம் திரு. ஆர். வெங்கட்டராமன் : அரந்தாங்கி தாலுகாவில் சில பகுதிகளில் ஒருவகைக் களிமண் அரசாங்க பூசுப்ப ஆராய்ச்சியாளர்களால், பரிசோதனைக்காகச் சேகரிக்கப்பட்டுள்ளது. அரந்தாங்கிக்கும், அதர்வ கோட்டைக்கும் இடையே படிந்துள்ள களிமண்ணின் அளவையும் தரத்தையும் நிர்ணயிக்கும் வேலை சீக்கிரமாக மேற்கொண்டு நடைபெறும். ஆனால் மின்சார சக்தியைக்கொண்டு கட்டிடத்திற்கான செங்கற்கள் தயாரிப்பதற்கு இந்த மண் பொறுத்தமுடையதா என்று ஆராய்ச்சி நடைபெறவில்லை.

திரு. கே. ஏ. மதியழகன் : பூந்தமல்லி, திருமயிசை, ஆதிய இடங்களில் ஏற்படவிருக்கிற மெக்கானைஸ் பிரிக் பிளாண்ட் எந்தக் கட்டத்தில் இருக்கிறது? எப்பொழுது வேலை தொடங்கும்?

கனம் திரு. ஆர். வெங்கட்டராமன் : தனிக் கேள்வி போடவேண்டும்.

திரு. ஆ. துரை அரசன் : இதுவரையில் ஆராய்ச்சி நடைபெறவில்லை என்று அமைச்சர் அவர்கள் தெரிவித்தார்கள். இனிமேலாவது நிபுணர்களைக் கொண்டு ஆராய்ச்சி நடத்த திட்டம் உண்டா என்பதை அறிய விரும்புகிறேன்.

கனம் திரு. ஆர். வெங்கட்டராமன் : அந்த இடத்திலே மெக்கானைஸ் பிரிக் யூனிட் வைப்பது சாத்தியமா, அதனுடைய காஸ்ட் ஆப் புரொடக்ஷன் என்ன ஆகும், விற்பதற்கான வழிகள் அங்கே இருக்கின்றனவா என்பதையெல்லாம் ஆராய்ச்சி செய்த பிறகு, மேற்கொண்டு பரிசீலனை நடத்தப்படும். அந்த இடத்திலே போதிய அளவு மார்க்கெட் இருக்கிறதா என்று பார்க்க வேண்டும்.

திரு. எம். டி. தியாகராஜ பிள்ளை : இப்பொழுது கிராமங்களில் கூட செங்கல் கிடைப்பது கஷ்டமாகவும், அதிக விலையிலும் இருப்பதால், மின்சார சக்தியைக் கொண்டு இயங்கும் ஆலை ஏற்படுத்தாவிட்டாலும்கூட, தலை ஞாயிரல் ஏற்படுத்திய சூளை லாபகரமாக இருப்பதால், தஞ்சையில் மேற்கொண்டும் சூளைகள் ஏற்படுத்த அரசாங்கம் நடவடிக்கை எடுப்பார்களா?

கனம் திரு. ஆர். வெங்கட்டராமன் : சிறிய தொழில்களை ஊக்குவிக்கும் வகையிலே, செங்கல் சூளைகள் வைப்பதற்கு அரசாங்கம் வேண்டிய உதவிகள் செய்து கொண்டு வருகிறது. அதைச் செய்வதற்கும் தயாராய் இருக்கிறது. மெக்கானைஸ் பிரிக் யூனிட் என்றால், ஒரு லட்சம் கற்கள் செய்யக்கூடிய யூனிட். கிராமங்களிலே அம்மாதிரி யூனிட் வைப்பது கட்டுப்பாடாகாத நிலைமை. அதனால் அதை வைப்பதற்கு முன்பு பரிசீலனை செய்ய வேண்டியிருக்கிறது. சிறு சூளைகள் வைப்பதற்கு சர்க்கார் உதவி செய்யும்.